

तत्काल गैस सिलिंडर के लिए अतिरिक्त दाम यह ग्राहकों की लूट: राम नाईक

मुंबई, मंगलवार : "तत्काल गैस सिलिंडर के लिए अतिरिक्त दाम लगा कर युपीए सरकार पिछले दरवाजे से भाव बढ़ा रही है. यह ग्राहकों की सरासर लूट है, इससे सिलिंडर आंबटन में चल रहा भ्रष्टाचार और बढ़ेगा," इन शब्दों में पूर्व पेट्रोलियम मंत्री श्री. राम नाईक ने अपना गुस्सा व्यक्त किया.

"वाजपेयी सरकार ग्राहकों को गैस कनेक्शन तुरंत दे रही थी. हम सिलिंडर भी 24 घंटों में पहुँचा देते थे. क्योंकि वह ग्राहक का हक है. मगर अब कांग्रेस सरकार इस बात के लिए दस प्रतिशत अधिक दाम देने पर ग्राहकों को मजबूर करेगी. पहले तो गैस एजेंट एक ही दिन की छुट्टी लेते थे. मगर अब शनिवार - रविवार दोनों दिनों को छुट्टी मान कर उनके लिए भी ग्राहकों को ज्यादा दाम देने पड़ेंगे यह सीधी धोखाधड़ी है," ऐसी प्रतिक्रिया देकर श्री. राम नाईक ने आगे कहा," और तो और तत्काल सिलिंडर की माँग ग्राहक ने लिखित या ईमेल से करनी है. इसका सीधा मतलब यह है की समाज के नीचले तबके के लोगों को कभी भी तत्काल गैस नहीं मिलेगा. इसलिए यह निर्णय सरकार ने फौरन रद्द करना चाहिए."

(कार्यालय मंत्री)